

99

ZILZAAL

Madany Verses 8

سُورَةُ الزَّلْزَالِ

مدینہ منورہ میں نازل ہوا اسیں اٹھائیتیں ہیں

ماقبل سے ربط | اس سورۃ شریفہ کا ربط اور مناسبت سورۃ ماقبل سے دو طرح ہے ایک یہ کہ سورۃ ماقبل میں بنی آدم کے ہر دو فریق مومنین اور کفار کی جزا کا بیان فرمایا گیا تھا۔ جزا ایمان و کفر کی اور جزا اعمال حسنہ اور سیئہ کی۔ یہاں اس کی وضاحت فرمائی جا رہی ہے کہ عمل کتنا ہی چھوٹا اور معمولی ہو اس کی بھی جزا ہر ایک کو مل کر رہیگی اور ہر ایک فریق اپنے اپنے عمل کی جزا ملتی ہوئی دیکھ لیگا۔ دوسری وجہ مناسبت یہ کہ یہ جزا قیامت میں ملنے والی ہے تو یہاں یہ سوال پیدا ہوتا تھا کہ قیامت کب ہوگی؟ اس کا جواب یہ دیا جا رہا ہے کہ اس کا ٹھیک وقت اللہ سبحانہ نے مخفی رکھا ہے اس مخفی رکھنے میں بڑی بڑی حکمتیں پوشیدہ ہیں۔ البتہ قیامت کی چند نشانیاں ہیں جو اس کے آنے سے پہلے نمودار ہونگی جب ان علامات اور نشانوں کا ظہور ہو تو سمجھ لینا چاہئے کہ قیامت کے آنے میں

اب زیادہ دیر نہیں رہی۔ آہی رہی ہے۔ یہاں منجملہ اور نشانیوں کے چند علامات کو بیان فرما دیا گیا ہے۔

سورہ زلزال مدنیہ | حضرت ابوسعید خدریؓ فرماتے ہیں: لما نزلت من ہونے کا ثبوت یجعل مثقال ذرۃ خیرا یبرہ ومن یجعل مثقال

ذرۃ شرا یبرہ۔ قلت یا رسول اللہ! اتی لراء علی قال نعم قلت الکبار الکبار قال نعم قلت الصغار الصغار قال نعم قلت واشکل امی قال ایشا یا ابا سعید فان الحسنۃ بعشر امثالها۔ (ابن ابی حاتم) جب اس سورت شریفہ کی آخری آیتیں نازل ہوئیں (جن کا ترجمہ یہ ہے) جس کسی نے ذرہ برابر بھلائی کی ہوگی وہ اس کو دیکھ لے گا اور جس نے ذرہ برابر برائی کی ہوگی وہ اس کو بھی دیکھ لے گا۔ تو میں نے عرض کیا یا رسول اللہ! کیا یہ حقیقت ہے کہ میں اپنے اعمال دیکھوں گا؟ تو آپ نے فرمایا ہاں (مضروہ دیکھو گے پھر) میں نے عرض کیا کیا بڑے بڑے کام (جو میں نے کئے ہیں ان کو دیکھوں گا؟) ارشاد اقدس ہوا کہ ہاں۔ (پھر) میں نے عرض کیا چھوٹے چھوٹے عمل (اچھے یا بُرے جو مجھ سے سرزد ہوئے ان کو بھی دیکھوں گا) تو ارشاد مبارک ہوا کہ ہاں (چھوٹے بڑے اچھے بُرے سبھی عمل دیکھو گے۔) میں نے عرض کیا (پھر تو مجھے مرنے کا ہیبت ہے اور میری والدہ کو میرے لئے روتی ہی رہنا چاہئے۔) آپ نے

ارشاد فرمایا:۔ ابوسعید بخوش ہو جاؤ کہ تم جو نیکی کرو گے ایک کی جگہ دس نیکیاں دیکھو گے (اور جو برائی کی ہوگی وہ ایک ہی دکھائی جائے گی) علامہ سیوطیؒ فرماتے ہیں یہ ظاہر ہے کہ ابوسعید خدریؓ کی ملاقات حضور اقدس صلی اللہ علیہ وآلہ وسلم سے مدینہ پاک ہی میں ہوئی جبکہ یہ ہنوز نابالغ تھے اور غزوہ احدؓ جو میں ہوا اس کے بعد یمن یمن کو پہنچے تھے۔ اس سے ثابت ہے کہ یہ سورت شریفہ مدینہ منورہ ہی میں نازل ہوئی۔ یہی قول حضرت سیدنا ابن عباسؓ قتادہؓ اور مقاتلؓ کا ہے۔ واللہ اعلم۔

اذا زلزلت اوصیٰ | حضرت انسؓ فرماتے ہیں کہ حضور رسالت مآب صلی اللہ علیہ وآلہ وسلم نے فرمایا: من قرأ اذا زلزلت

عدلت له بنصف القرآن۔ (ترمذی ابن مردویہ بیہقی) جس نے سورہ اذا زلزلت پڑھ لیا تو (یہ ایک سورت) اس کے حق میں نصف قرآن کی تلاوت کے برابر ہوگی۔ حضرت ابن عباسؓ سے بھی اسی طرح مروی ہے حضرت ابو ہریرہؓ فرماتے ہیں کہ میں نے حضور سرور کائنات علیہ التحیۃ والتسلیمات سے سنا آپ فرمایا کرتے تھے:۔ من قرأ فی لیلة اذا زلزلت کان له عدل نصف القرآن۔ (ابن مردویہ) جس نے رات کو (سوتے وقت) سورہ اذا زلزلت

پڑھ لیا تو یہ آدھا قرآن کریم پڑھ لینے کے برابر ہوگا، یعنی اس کو نصف قرآن پڑھنے کے برابر ثواب ملیگا۔ یہ اس اعتبار سے کہ قرآن کریم میں جو کچھ ارشاد ہوا ہے یا تو اس کا تعلق دار دنیا سے ہے یا دار آخرت سے۔ اور اس سورت شریفہ میں دار آخرت کا بیان فرمایا گیا ہے لہذا یہ سورت شریفہ نصف قرآن کے برابر ہوئی واللہ اعلم۔ اِن احادیث شریفہ سے یہ بھی معلوم ہوا کہ اس سورت کریمہ کا نام اذا زلزلت بھی ہے۔ جو اس کے شرف کی دلیل ہے۔

اذا زلزلت سے قبیلہ حبشہ کے رہنے والے صحابی فرماتے ہیں: — امتہ حضور انورؐ کی محبت سمع النبی صلی اللہ علیہ وسلم یقرأ فی الصبح اذا

زلزلت فی الوکعتین کلتیھا فلا ادری اُنسی امر قرأ ذلک عمدا۔ (ابوداؤد بیہقی) انھوں نے حضور نبی اکرم صلی اللہ علیہ وآلہ وسلم کو نماز فجر کی دونوں رکعتوں میں سورہ اذا زلزلت تلاوت فرماتے ہوئے سنا۔ ان صحابی کا بیان ہے میں نہیں جانتا کہ حضور اکرمؐ نے اس سورہ کو ہر دو رکعت میں بھول کر تلاوت فرمایا یا عمداً، فقیر عرض کرتا ہے، ہو سکتا ہے کہ دوسری رکعت میں غم سورہ کے وقت آپ کو یاد نہ رہا کہ پہلی رکعت میں آپ اذا زلزلت تلاوت فرما چکے ہیں اس لئے دوسری رکعت میں بھی وہی سورت تلاوت فرمائی اور یہ بھی ہو سکتا ہے کہ

بیان جواز کے لئے ایسا اعلیٰ قصداً و ارادۃً فرمایا۔ تاکہ لوگوں کو معلوم ہو جائے کہ دونوں رکعتوں میں ایک ہی سورت پڑھنے سے مجدہ بہو واجب نہیں ہوتا۔ نماز ہو جاتی ہے بیان جواز کے لئے احیاناً ایسا اعلیٰ کر سکتے ہیں۔ حضرت سعید بن المسیب تابعی سے بھی یہ روایت مروی ہے۔

حضرت ابوامامہؓ فرماتے ہیں:۔ اِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي بَعْدَ الْوُتْرِ وَهُوَ جَالِسٌ يَقْرَأُ فِيهِمَا إِذَا زَلْزَلَتْ وَقُلْ يَا أَيُّهَا الْكَافِرُونَ۔ (امام احمد، محمد بن نصر طبرانی، بیہقی) حضور انور صلی اللہ علیہ وآلہ وسلم وتر کے بعد ایک دو گانہ بیٹھ کر ادا فرمایا کرتے اور اس کی ایک رکعت میں اِذَا زَلْزَلَتْ اور دوسری رکعت میں قُلْ يَا أَيُّهَا الْكَافِرُونَ کی تلاوت فرماتے تھے۔ حضرت انسؓ سے بھی اسی طرح مروی ہے۔ فقیر عرض کرتا ہے کہ یہ حضور انور صلی اللہ علیہ وآلہ وسلم کی خصوصیات خاصہ سے ہے کہ آپ بیٹھے ہوئے نماز ادا فرمائیں تو بھی آپ کو قیام کے ساتھ نماز پڑھنے کا ثواب ملتا ہے۔ نیز تہجد کے طویل قیام کے بعد آپ خٹک جاتے تھے اس لئے آپ وتر کے بعد کی دو رکعتیں بیٹھ کر ادا فرماتے تھے۔ اسی طرح اگر کوئی مصنیٰ خٹک جانے کی وجہ سے یا مرض وغیرہ کی بنا پر بیٹھ کر نماز ادا کرے تو اس کو بھی پورا ثواب ملیگا ورنہ قیام کے مقابلے میں بیٹھ کر نماز ادا کرنے کا ثواب

نصف ہو گا جیسا کہ دیگر احادیث شریفہ میں صراحت موجود ہے۔

اِذَا زُلْزِلَتْ لِي | حضرت عبداللہ بن عمرو رضی اللہ تعالیٰ عنہما فرماتے ہیں:۔

بِأَمْرِي | اتنی رات رسول اللہ صلی اللہ علیہ وسلم فقال اقْرَأْنِي

يَا رَسُولَ اللَّهِ قَالَ لَهُ اقْرَأْ ثَلَاثًا مِنْ ذَوَاتِ الرَّاءِ فَقَالَ لَهُ الرَّجُلُ كَبُرَ سَنِي

وَاسْتَدَّ قَلْبِي وَغَلَطَ لِسَانِي قَالَ اقْرَأْ ثَلَاثًا مِنْ ذَوَاتِ حَمٍ فَقَالَ

مِثْلَ مِثَالِ اللَّهِ الْأُولَى فَقَالَ اقْرَأْ ثَلَاثًا مِنْ الْمُسْتَحَبَّاتِ فَقَالَ مِثْلَ مِثَالِهَا

وَلَكِنْ اقْرَأْنِي سُورَةَ جَامِعَةٍ فَأَقْرَأَ إِذَا زُلْزِلَتْ الْأَرْضُ زَلْزَالَهَا

حَتَّى فَرَّغَ مِنْهَا قَالَ الرَّجُلُ وَالَّذِي بَعْثَكَ بِالْحَقِّ لَا أَزِيدُ عَلَيْهَا شَيْئًا أَبْرَأُ

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ افْلَحَ الرُّوحُ بِلِ افْلَحَ الرُّوحُ بِلِ - (امام احمد

ابوداؤد نسائی حاکم بروایت صحیح ابن مردویہ بیہقی) حضرت رسول الثقلین صلی اللہ علیہ

آلہ وسلم کی خدمت مبارک میں ایک شخص آیا اور عرض کیا یا رسول اللہ! مجھے کچھ پڑھنا

آپ نے اس سے فرمایا کہ جن سورتوں کی ابتدا الکر سے ہوتی ہے ان میں سے تین سورتیں

پڑھ لیا کرو۔ اس شخص نے عرض کیا کہ میں سن رسیدہ ہو چکا اور میرا دل بھی سخت ہو گیا

اور میری زبان بھی موٹی ہو گئی، (اتنی بڑی بڑی سورتیں مجھ سے پڑھی نہیں جائیں گی)

آپ نے فرمایا کہ جن سورتوں کا آغاز حسم سے ہوتا ہے ان میں سے کوئی تین سورتیں

پڑھ لیا کرو۔ یسّٰن کر پھر اس نے وہی عرض کیا جو پہلے عرض کیا تھا۔ اس پر آپؐ نے فرمایا کہ جن سورتوں کو سبتیح یا یسّٰج سے شروع فرمایا گیا ہے ان میں سے کوئی تین سورتیں پڑھ لیا کرنا۔ اس نے پھر وہی معرودہ کیا اور کہنے لگا کہ مجھے کوئی ایک جامع سورہ پڑھا دیجئے۔ اس پر آپؐ نے سورۃ اذانِ زلزلت پڑھا دی۔ تا آنکہ اس سے فارغ ہو گیا۔ اب اس نے کہا اس ذات کی قسم ہے جس نے آپؐ کو حق دیکر بھیجا، میں اس سے بڑھ کر اور کچھ نہیں پڑھوں گا۔ یہ کہہ کر چلا گیا۔ اس پر حضرت رسولؐ اعظم صلی اللہ علیہ وآلہ وسلم نے فرمایا۔ اس چھوٹے سے شخص کی کامیابی ہو گئی۔ اس شخص نے فلاح پائی۔“ اسی سے سورۃ اذانِ زلزلت کی تفصیلات اور جامعیت ظاہر ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔“

اِذَا زُلْزِلَتِ الْاَرْضُ زِلْزَالَهَا ۚ وَاُخْرِجَتِ الْاَرْضُ

اُثْقَالَهَا ۚ وَقَالَ الْاِنْسَانُ مَا لَهَا ۚ

جب بلا ڈالی جائے زمین اٹکے

زلزلے سے، اور نکال باہر کرے زمین اپنے اندر کے بوجھ اور کہے آدمی اس کو کیا

ہو گیا ؟“

شدید ترین زلزلہ نفعِ صورت کا نتیجہ | مومنین صالحین کو ان کے ایمان اور اعمالِ صالحہ کی

99-1

99-2

99-3

جزاء اور کفار و منکرین کو ان کے کفر اور انکار کی سزا دی جانے کا وقت وہ ہوگا جبکہ زمین پر ایک شدید ترین قسم کا زلزلہ آئے اتنا سخت کہ جب سے دنیا پیدا ہوئی ہے ایسا زبردست زلزلہ کبھی نہیں آیا۔ اور نہ آئندہ اس کے بعد کبھی آئے گا۔ قیامت کے قریب جب حکم الہی سے حضرت اسرافیل علیہ السلام پہلی بار صور پھونکیں گے تو صور کی ایسی ہولناک آواز ہوگی کہ ساری زمین کانپ اٹھگی اور تہ و بالا ہو جائے گی۔

حضرت ابن عباسؓ فرماتے ہیں :- تحرکت من اسفلھا۔ (عبد بن حمید) ابن جریر ابن المنذر ابن ابی حاتم ابن مردویہ) زمین کا سب سے نیچا حصہ ہلکتا ہے میں آجائے گا۔ اور زمین کا سارا سکون درہم برہم ہو جائے گا۔ یوں تو ہم اخبارات میں دیکھتے اور سنتے آرہے ہیں کہ زمین پر زلزلے آتے ہی رہتے ہیں کہیں مہموں کا جھٹکا ہوتا ہے تو کہیں اس کی شدت رہتی ہے پھر کہیں ذرا سی دیر میں یہ کیفیت دفع ہو جاتی ہے تو کہیں اس کا سلسلہ دیر تک قائم رہتا ہے مگر جو کچھ بھی ہوتا ہے وہ زمین کے ایک مخصوص حصے کی حد تک رہتا ہے اگرچہ اُس خط پر بسنے والوں کے حق میں قیامت سی آ جاتی ہے لیکن دوسرے اہل زمین کو اس کی خبر تک نہیں ہونے پاتی۔ مگر قرب قیامت کا زلزلہ وہ بھی قیامت سے کم نہیں۔ چنانچہ خود اللہ سبحانہ نے دوسری جگہ فرمایا :- ان زلزلة الساعة شیء عظیم۔ ساعت قیامت کا زلزلہ

بڑا سنگین پشکوہ) واقعہ ہے، اس کی تفسیر سورہ حج کے آغاز میں حضرت سید الشیخ علیہ الرحمہ کے قلم فیض رقم سے گزر چکی ہے۔ وہاں ملاحظہ کر لی جائے۔ بہر حال جب یہ لزلہ ہو تو سمجھ لیا جائے کہ جزائے اعمال کا وقت آچکا ہے۔ منجملہ اور نشانیوں کے یہ بھی قیامت کی ایک کھلی اور واضح نشانی ہے۔

نَفْخُ ثَانِي کے نتائج | اس کے بعد دوسرا صور بھی نکلا جائے گا تو اخْرُجْتَ الْاَرْضُ اثْقَالَهَا۔ زمین اپنے اندر کے بوجھ بامر نکال لائے گی، زمین کے اندر کے بوجھ کیا ہیں ان کی نسبت احادیث شریفہ میں صراحت فرمائی گئی ہے حضرت علیہ عوفی اکی تفسیر فرماتے ہیں: مَا فِيهَا مِنَ الْكُنُوزِ وَالْمَوْتِ۔ (ابن ابی حاتم) زمین میں جو کچھ فیسے خزانے اور معادن ہیں۔ نیز اس میں جتنے اموات از آدم تا این دم دفن ہوئے ہیں، اُن سب کو زمین بامر نکال لائیگی۔ حضرت ابوہریرہ فرماتے ہیں کہ حضور سید النشئین صلی اللہ علیہ وآلہ وسلم نے ارشاد فرمایا: تَفْجُ الْاَرْضُ افْلاذِ كِبْدِهَا امثال الاسطوانات من الذهب والفضة فيجئ القاتل فيقول في هذا قتلت ويجيئ القاطع فيقول في هذا قطعت رحى ويجيئ السارق في هذا قطعت يدي ثم يدعونه فلا ياخذون منه شيئاً۔ (مسلم شریف) زمین اپنے جگر پارے سونے اور چاندی کے ستونوں کی مقدار میں اگل دیگی پھر کوئی

قاتل ہو گا تو وہ آئے گا اور سونے چاندی کے ان ستونوں اور ناٹوں کو دیکھ کر کہیگا کہ میں نے
 قتل نفس جیسا سنگین جرم جو دنیا میں کیا تھا اسی سونے اور چاندی کے لالچ میں کیا تھا۔
 کوئی اپنے ہی رشتہ داروں سے قطع تعلقی کرنے والا ہو گا وہ بھی آئے گا اور کہتا
 شروع کرے گا کہ میں نے اسی زر و سیم کی خاطر اپنے ہم عزیزوں اور اہل قرابت سے
 اپنے بے تعلقی کا اظہار کیا تھا۔ کوئی چور ہو گا وہ بھی آئے گا اور اس سونے چاندی کو
 دیکھ کر کہیگا کہ میں اسی پر اپنی نیت خراب کر کے اس کو چرائے گیا تھا جس کی پائش میں
 میرا ہاتھ کاٹ دیا گیا۔ پھر ان سب کو دعوت عام دی جائے گی کہ آؤ اور اس میں سے
 جتنا لینا چاہتے ہو اٹھالے جاؤ۔ اب وہ اس میں سے کچھ بھی نہیں لیں گے، کیونکہ اب
 ان کو یقین آیا کہ یہ سونا چاندی اور یہ مال و دولت سب کچھ ہسچ ہے اس میں سے
 کچھ بھی کارآمد نہیں۔ اگر کوئی چیز حقیقت میں کارآمد ہے وہ محض خوشنودی حق اور
 رخصائے الہی ہے۔ مگر اس عالم کا یہ یقین کیا کام دے سکیگا جبکہ دنیا میں جو امتحان کا
 مقام تھا ان لوگوں کو یہ یقین نہ آیا اور عمر بھر منکر بنے رہے۔

آثار قیامت کا ظہور زمین اپنے خزانے اور دھینے بیخشہ کی نکالتی رہی اور فی زمانہ
 کثرت سے نکال رہی ہے۔ آئے دن اطلاعات ملتی رہتی ہیں کہ فلاں جگہ سونے کی کان
 برآمد ہوئی۔ فلاں مقام پر چاندی کی کان دریافت ہوئی ہے۔ سونے چاندی پر ہی

کیا موقوف ہے۔ تاننا، پیتل، جت، لوہا، ابرق، گہرو، پارہ، کوئلہ سبھی کچھ نکل رہا
 ہے۔ تیل کے چشتے نکل رہے ہیں اور جابجا پیٹرول برآمد ہو رہا ہے۔ ہیرے جواہرات کے
 معادن دریافت ہو رہے ہیں۔ طبقات الارض کے ماہرین اس کی چھان بین لگے ہوئے
 ہیں۔ لاکھوں کروڑوں اربوں روپیہ کی قیمتی اشیاء اسی زمین سے نکلتی جا رہی ہیں
 جس کو دیکھ کر سلطنتوں میں جنگ زرگری جاری ہے مگر جن کی نظریں عالم آخرت پر
 ہیں وہ جانتے ہیں کہ یہ سب آثار محشر اور اشراط ساعت ہیں کہ ابھی زمین سے
 دولت ہی نکل رہی ہے۔ اور قیمتی اشیاء ہی برآمد ہو رہی ہیں۔ دھننے نکل رہے ہیں تو
 وہ بھی زر و سیم ہی کی جنس ہوتے ہیں۔ دفن کئے ہوئے انسان برآمد نہیں ہوئے۔ مرے ہوئے
 جانور زندہ ہو کر نہیں آئے۔ ایک دن ایسا آئے گا کہ یہ سب برآمد ہوں گے۔ جب
 زمین اپنے سارے خزان و دفائن اگل دے گی تو سمجھ لیا جائے گا کہ اب قیامت
 آگئی۔ ابھی تو زر و سیم کی قدر و قیمت باقی ہے۔ وقت ہے کہ اس سے وہ کام لیا
 جائے جو موجب خوشنودی خدا و رسول ہو۔ ورنہ جس دن اس کی بے قدری ہوگی اور
 کوئی اس کا طلب گار نہ ہوگا۔ حسرت ہی حسرت رہ جائے گی :- یلیستنی قدّمت
 لحياتي۔ اے کاش! میں اپنی آخرت کی دائمی زندگی کے لئے بھی کچھ کیا ہوتا
 لیکن اس وقت یہ موقع کہاں ؟

قوم سے خطاب | غور کرنے کا مقام ہے کہ انسان جب تک روئے زمین پر تھا زمین کے حق میں بوجھ بنا ہوا تھا۔ خالی انسان خاک کی صفت اختیار کرنے کے بجائے اپنی خودی کو بھول کر ناری بننے کی کوشش کرتا رہا اور ایسے ایسے کام کرتا رہا جن کا نتیجہ نار جہنم ہو۔ انبیاء و رسل علیہم الصلوٰۃ والسلام کی تعلیمات اور آسمانی کتابوں کی ہدایات کو پس پشت ڈالتا رہا۔ جب وہ یہاں سے رخصت ہوا اور اس کی جگہ بطن ارض قرار پائی یعنی قبر میں دفن کیا گیا تو وہاں بھی زمین کے حق میں بوجھ بنا رہا۔ اسی وجہ سے جن و انس کو عربی میں ”ثقلین“ کہتے ہیں یعنی دو بوجھ۔ قیامت آئے گی تو ثقلین کے ساتھ معدنیات کی قسم کی قیمتی اشیاء کو بھی زمین اگل دے گی۔ یہ سب مل کر اثقال کہلائیں گے اور ان تمام اثقال کو زمین اپنے اندر سے باہر نکال پھینک دے گی۔ ولخرجت الارض اثقالها میں اس کی طرف ایما فرمایا جا رہا ہے۔ واللہ اعلم۔

وقال الانسان | وَقَالَ الْإِنْسَانُ مَا كَانُ مَا كُنْتُ۔ اور ایک ایک انسان کہہ اٹھیں گے **ما لہا کی تفسیر** | کہ اس زمین کو کیا ہو گیا کہ اس نے ہم سب کو اٹھا کھڑا کر دیا۔ اور تمام خزانے اور دفائن اگل دئے۔ یہ مقولہ کفار و مشکین کا ہو گا کیوں کہ ان کا تصور یہی تھا کہ جو کچھ ہے یہی دنیا کی دوروزہ زندگی ہے اس میں جتنا چاہو زندگی کا

لطف اٹھا لو۔ جب یہاں سے چلے تو کچھ کہیں۔ نہ حساب ہے نہ کتاب، نہ ثواب ہے نہ عذاب۔ جیسا کہ تسنن شریف میں ہے۔ یو یلنا من بعثنا من مرقدنا یلئے خرابی ہماری۔ ہم کو اپنی خوابگاہ سے کس نے اٹھا کھڑا کر دیا؟ اور سونے چاندی کے یہ ڈھیر لگا دیئے ہیں۔ اس پر ثانی میں اس کو لے کر کیا کریں؟ رہے اہل ایمان وہ فرط مسرت سے کہنے لگیں گے: ہذا ما وعد الرحمن وصدق المرسلون۔ یہی تو وہ دن ہے جس کا بے حد مہربان خدا نے وعدہ دیا تھا اور (اس کے بھیجے ہوئے پیغمبروں نے پیش از پیش اس دن کے آنے کی خبر دی تھی اور اس کے آثار و علامات جو کچھ بتلائے تھے کہ زمین سارے خزانے اگل دیگی سب صحیح ثابت ہوئے) ان تمام پیغمبروں نے بہت سچ فرمایا: علیہم الصلوٰۃ والسلامات۔ کفار قبروں سے نکل کر ایک دوسرے کو دیکھتے رہیں گے کہ بائیں! یہ کیا ہو گیا؟ ہمارا خیال اور عقیدہ کیا تھا اور یہ واقعہ کیسے درپیش ہوا۔ ہمارے تمام خیالات اور عقائد باطل قرار پائے اور پیغمبروں کی بات ہی درست نکلی۔

يَوْمَئِذٍ تُحَدِّثُ أَخْبَارَهَا ۚ بِأَنَّ رَبَّكَ أَوْحَىٰ لَهَا ۚ وَسُورَةُ الزَّلْزَالِ

99-4

99-5

بتا دیگی وہ اپنی باتیں، اس واسطے کہ آپ کے رب نے حکم بھیجا اس کو

تحدت اخبارها کی تفسیر | یعنی جب مذکورہ بالا تمام واقعات ظہور پذیر

ہوں گے اور دوبارہ زندہ ہو کر سب لوگ اپنی اپنی قبروں سے نکل آئیں گے اور کفار تعجب کے مارے کہنے لگیں گے کہ زمین کو یہ کیا ہوا کہ اس پر ایسا شدید زلزلہ آیا اور وہ اپنے اندر سے تمام خزان و دفائن باہر نکال چکی تو اس کے جواب میں زمین اپنی جملہ باتیں بتانا شروع کرے گی اس وجہ سے کہ پروردگار عالم نے زمین کو ایسا حکم دیا ہے۔ علم الہی کی تکمیل سے اس کو مفر نہیں ہے اور نہ کسی چیز کو گریز ہو سکتا ہے۔ رہا یہ امر کہ زمین کا اپنے اوپر کئے ہوئے تمام کاموں کو بتلادینا زبان حال سے ہو گا یا زبان قال ہے۔ دونوں احتمال ہیں۔ زبان حال سے اس طرح کہ اس وقت حالات ایسے رونما ہوں گے کہ جو کوئی ان کا مشاہدہ کرے گا وہ بے ساختہ کہہ اٹھے گا کہ یہ واقعہ ایسا ہے اور یہ اس بنا پر ہے۔ جیسے مجرم کی صورت دیکھتے ہی حاکم رائے قائم کر لیتا ہے کہ یہ واقعی مجرم ہے۔ اور ہو سکتا ہے کہ زمین کا اس طرح ایک ایک امر کو بتانا زبان قال سے ہو۔ جمہور مفسرین کی یہی رائے ہے نیز اس خیال کی تائید احادیث شریفہ اور آیات قرآن کریم سے ہوتی ہے۔ حضرت انس بن مالکؓ فرماتے ہیں:۔ ان رسول اللہ صلی اللہ علیہ وسلم قال ان الارض لتخبر یوم القیامة بكل ما عمل علی ظہرها وقرأ رسول اللہ صلی اللہ علیہ وسلم اذ زلزلت الارض زلزالها حتی بلغ یومئذ تحدّث اخبارها قال اتدرون ما الخبر ہا جاؤنی

جابر بن عبد اللہ قال أخبرنا إذا كان يوم القيامة أخبرت بكل عمل عمل على
 ظمها۔ (ابن مردويه، البيهقي) حضور رسول دوحہاں علیہ صلوات الرحمن نے ارشاد
 فرمایا کہ زمین بھی ان تمام اعمال کی شہادت دینے والی ہے جو اس کی پشت پر
 کئے گئے ہیں۔ پھر آپ نے اذلزالت کو پڑھنا شروع کیا جب یومئذ متحد
 اخبار ہا پر پہنچے تو دریافت فرمایا کچھ جانتے بھی ہو کہ اس زمین کا خبر دینا کیسا
 ہوگا؟ میرے پاس جبرئیل آئے تھے انھوں نے کہا کہ زمین کا بتلانا یہ ہے کہ
 جب قیامت ہوگی تو اس پر جو جو کام کئے گئے تھے وہ ان سب کی خبر دے گی۔ حضرت
 ابو ہریرہ سے بھی اسی مضمون کی روایت آئی ہے جس کو حضرت امام احمد، عبد بن حمید
 ترمذی بروایت صحیحہ نسائی، ابن جریر، ابن المنذر، حاکم بروایت صحیحہ ابن مردویہ
 اور بیہقی نے روایت کیا ہے۔ اس میں اتنا اضافہ ہے: لقول عمل کذا وکذا
 فی یوم کذا وکذا فہذہ اخبارها۔ زمین کہیگی کہ اس شخص نے فلاں فلاں
 روز ایسا ایسا عمل کیا۔ پس یہی اس کی خبر دی ہے۔

زمین ہمارے ہر کام کی خبر دے گی | حضرت ربیعہ جریفی فرماتے ہیں: ان رسول اللہ
 صلی اللہ علیہ وسلم قال تحفظوا من الارض

فانھا امکم وانہ لیس من احد عامل علیہا خیرا وشررا الا وہی

مخبوۃ بد (طبرانی) حضور رسول مقبول علی اللہ علیہ وآلہ وسلم نے فرمایا کہ زمین سے اپنا تحفظ اور بچاؤ کرتے رہو کیونکہ وہ تمہاری ماں ہے (تم اسی سے پیدا ہوئے اور اسی کی گودی میں رہتے بستے ہو) اور یقین جانو کہ اس پر رہتے بستے ہوئے جو کوئی بھی کوئی عمل اچھا یا برا کرتا رہیگا (بھلائی برائی سب کچھ اس کی آنکھوں کے سامنے ہوگی پھر جب قیامت ہوگی اور رب العالمین اس سے ایک ایک شخص کی نسبت دریافت فرمائے گا کہ تیری گودی میں رہ کر اور تجھ پر رہتا ہوا کون کون کیا کام بھلایا برا کرتا رہا اس کو بتا دے۔) تو زمین (ایک ایک عمل کو جو اس پر کیا گیا) صاف صاف بتا دیگی۔

زمین سے ہمارا کوئی کام
چھپ نہیں سکتا

یہاں یہ بتانا منظور ہے کہ انسان نفس اور شیطان کے غلبے سے گناہ کرتا ہے تو اپنے آپ کو چھپانا چاہتا ہے تاکہ گناہ کرتا ہوا کوئی اس کو نہ دیکھے اور لوگوں میں اس کی نیکی نامی متاثر نہ ہو۔ اس تصور سے وہ اندھیری رات کا وقت تلاش کرتا ہے ایسا کہ دوسرے تمام لوگ سوتے ہوں اور ایسی جگہ ڈھونڈتا ہے جو لوگوں سے خالی ہو۔ اور ایسی چال چلتا ہے کہ اس کی آہٹ بھی کوئی نہ سنے۔ اپنی ہیئت بدل لیتا ہے تاکہ اگر کوئی اس کو دیکھ بھی لے تو اس کو پہچان نہ سکے۔ چور اپنے منہ پر ڈھانٹا باندھ لیتے ہیں۔ خود کو چھپائے

رکھنے کا یہ سب کچھ سامان اور اہتمام کرنا ہے مگر جو کچھ یہ کمیلی ہو رہا ہے اپنی ماں (زمین) ہی کی گودی میں ہو رہا ہے اور ماں اس کو دیکھ رہی ہے۔ زمین سے انسان کی کوئی حرکت چھپ نہیں سکتی۔ اسی نکتہ پر آگاہ فرمایا جا رہا ہے کہ اے نادان انسان! تو اپنے گناہ کو زمین سے کس طرح چھپا سکیگا۔ وقت آئے گا تو وہ سب کچھ بتا دیگی۔ اگر لوگوں میں مدت العمر نیک نام بھی بنا رہا تو یہ نیک نامی تیرے کیا کام آئیگی؟

نیک باشی و بدت کو بدخلق یہ کہ بد باشی و نیکت خوانند

سات گواہ ہیں | مادر زمین پر ہی کیا موقوف ہے۔ قرآن کریم اور احادیث شریفہ پڑھو تو معلوم ہو گا کہ انسان کے اعمال کی شہادت دینے والے ایک دو نہیں سات گواہ ہیں۔ (۱) مکان، یعنی جگہ، کہ جہاں کوئی کام کیا گیا۔ آئیہ کریمہ یوم عند تحدّث اخبار رہا میں اسی جانب ایما فرمایا گیا ہے۔ (۲) زمانہ یعنی کسی کام کے کرنے کا وقت، جیسا کہ حدیث شریفہ میں آیا ہے:۔ یبنا دی کل یوم انا یوم جدید وانا علی ما نعل شہید۔ ایک ایک جب آتا ہے تو یہ مٹا دی کرنا رہتا ہے کہ میں نیا دن ہوں اور اے انسان تو اس میں جو کچھ کر رہا اس کا گواہ ہوں۔ (۳) لسان یعنی خود انسان کی زبان، اکی گواہ ہے وقت پر گواہی دے گی۔ ارشاد باری ہے:۔ یوم تشهد علیہم السناقم۔

روز قیامت ایسا دن ہوگا کہ بحرین کی زبانیں خود ان کے خلاف گواہی دیں گی۔
 (۴) ارکان یعنی انسان کے ہاتھ پاؤں اور سارے اعضاء جو شریک جرم ہیں
 وہ بھی گواہی دیں گے۔ اللہ جل شانہ کا ارشاد ہے: وَتَكَلِّمُنَا اَيْدِيهِمْ وَتَشْهَدُ
 اَرْجُلُهُمْ۔ خود ان کے ہاتھ ہم سے ہم کلام ہوں گے۔ اور ان کے پاؤں بھی گواہی
 دیتے جائیں گے۔ عارف رومیؒ فرماتے ہیں۔ سہ

روز محشر ہر نہاں پیدا شود ہر کسے از دست خود رسوا شود
 دست گوید من جنیں در دیدہ ام لب گوید من جنیں بوسیدہ ام
 پائے گوید من شدم سوئے مسافر فرج گوید من بگردستم زنا
 (خواہش نفس)

Continued on page 3525

اصحیح

تفسیر نذامی جلد ۱۶ حصہ ۴ کے صفحہ ۳۴۶۳ سطر ۲ پر
 سہواً سورہ آل عمران چھپ گیا ہے۔ بجائے اُس کے سورہ بقرہ
 ہونا چاہئے۔ حسب اصلاح فرمائی جائے۔
 (۱۰۱۸۵)

(۵) فرشتگان۔ دو فرشتے کراما کا تبین جو انسان کے اعمال لکھنے کے لئے ہر شخص کے پاس متعین ہیں جیسا کہ اللہ سبحانہ کا ارشاد ہے:۔ وَاتَّ عَلَیْکُمْ لِحَافِظِیْنَ کَرَامًا کَاتِبِیْنَ یَعْلَمُوْنَ مَا تَفْعَلُوْنَ۔ یَقِیْنًا تَمَّ بِرِحَافِظِیْ فَرِشْتَتَیْ بِاعْزَتِیْ مَقْرَرٌ ہِیْ جَوَاعِمَالِیْ نَامَی لَکِیْتِی رَہْتِی ہِیْ تَمَّ جَوَکِچَ کَرْتِی ہُوْ اُنْ سَبْ اَعْمَالِی کُو و ہ جانتے ہِی۔ یہ فرشتے بھی گواہ ہیں جو تمہارے اعمال کی گواہی دیں گے۔

(۶) دیوان۔ دفتر اعمال جس میں تمام لوگوں کے اعمال از آدم تا ایں دم لکھے ہوئے محفوظ ہیں۔ قیامت کے دن یہ دفتر کھولا جائے گا اور ہر شخص کو اس کا اعمال نامہ دیا جائے گا۔ جیسا کہ باری تعالیٰ شانہ کا ارشاد ہے:۔ هٰذَا کِتَابُنَا یَنْطِقُ عَلَیْکَ بِالْحَقِّ۔ (مجرمین سے کہا جائے گا کہ آج تم اپنے کاموں کا انکار کر رہے ہو) یہ ہمارا لکھا ہے جو تمہارے خلاف حق حق بول رہا ہے۔

(۷) رحمن۔ حضرت حق سبحانہ تعالیٰ خود تمہارے احوال و اعمالی افضال اور اقوال کا گواہ ہے۔ چنانچہ اللہ سبحانہ نے فرمایا:۔ اَنَا کَتَبْتُ عَلَیْکُمْ شَہُوْدًا بِہِمَّ خُودِیْ تَمَّ بِرِکُوْہِیْ اُو ہر موقع پر حاضر و ناظر تھے۔

ان شہادات سے | ایفس و شیطان کے پھندوں میں پھنسے ہوئے اور ہوا
بیچنے کا طریقہ | وہوس کے بندوں کے لئے مقام غور ہے کہ ایسی قوی ترین

شہادت کی موجودگی میں جس سے بڑھکر اور کوئی شہادت متصور نہیں ہو سکتی کو نسا موقع
 اس سے گریز کارہ جاتا ہے اور اثبات جرم اور تجویز سزا کے لئے اور کون امر مانع ہو
 ہے؟ مگر خدائے رحمن و رحیم اور علیم و حکیم نے جو صورت علاج اپنی کمال رحمت و عنایت
 سے بتلادی ہے اس پر کیوں عمل نہیں کرتے۔ وہ یہ کہ مادر زمین کو جس طرح اپنی غفلت
 سے اپنے گناہوں کا گواہ بنا لیا ہے فوراً توبہ و انابت سے کام لے کر رجوع الی اللہ
 کا گواہ بھی بنالیا جائے تاکہ شہادت پیش ہونے کا وقت آئے تو دونوں شہادتیں
 مخالف اور موافق ایک ساتھ پیش ہو جائیں بلکہ مخالف شہادت پیش ہونے کی
 توبہ تیری نہ آنے پائے۔ کیونکہ حضور رحمۃ اللعالمین صلی اللہ علیہ وآلہ وسلم کا ارشاد
 ہے:۔ التائب من الذنب مکن لا ذنب لہ جو شخص گناہ سے توبہ کر لیتا ہے
 تو وہ اس شخص کی طرح ہو جاتا ہے جس کا کوئی گناہ ہی نہیں ہے توبہ کے بعد اچھے کاموں
 میں لگ جئے۔ کیونکہ حضورؐ نے یہ بھی فرمایا:۔ اتَّبِعِ السَّيِّئَةَ الْحَنَنَةَ تَحْتَهَا۔ اِنِّی
 کَے بعد بھلائی کر لیا کرو یہ بعد کی بھلائی اگلی برائی کو مٹا دیتی ہے۔ اب زمین کی
 گواہی تمھاری بھلائی کی بابت تیری پیش ہوگی۔ ایک زمین ہی پر کیا موقوف ہے
 اوپر جتنی چیزوں کا بیان کیا گیا ہے وہ سب آپ کے فائدے کے گواہ ہوں گے۔
 مادر زمین پوشیدہ نیکیوں کی گواہ بھی ہوگی | انسان جس طرح لوگوں کی نظر سے

بچ کر برا کام کرتا ہے۔ بندگان خدا ایسے بھی ہیں کہ بھلے کام بھی اسی طرح نظروں سے بچ کر کرتے ہیں اور شرع شریف میں نوافل کے بارے میں ایسی ترغیبات دی گئی ہیں جنہو رسول مقبول صلی اللہ علیہ وآلہ وسلم نے فرمایا: **اطعموا الطعام وافتشوا السلام وصلوا والناس نياما**۔ کھانا کھلاتے رہو اور سلام کی اشاعت کئے جاؤ اور نماز ایسے وقت پڑھا کرو جبکہ اور لوگ سو رہے ہوں۔ تاکہ گھر والوں کو بھی تمھاری تہجد گزار کھلی خبر نہ ہونے پائے۔ خیرات کی نسبت ہدایات ہیں کہ واسطے ہاتھ سے اس طرح دو کہ بائیں ہاتھ کو بھی اس کی خبر نہ ہونے پائے۔ کیا آپ سمجھتے ہیں کہ ان نمازوں اور ایسی خیر خیرات کا کوئی گواہ نہیں؟ اور یہ تمام نیکیاں بے اثر رہ جائیں گی۔ نہیں نہیں۔ ماورین ان تمام خیرات وحنات کی بھی گواہ ہوگی۔ اور وقت پر اسی گواہی بھی دیگی۔

حضرت ابوامیہ کا جناب حکم فرماتے ہیں: **رأیت ابا امیہ صلی فی زمین کو گواہ رکھنا** المسجد الحرام المکتوبہ شعر تقدم فجعل یصلی
 همنا وهمنا فلما فرغ قلت له ما هذا الذی رأیتک تصنع قال قرأت
 هذه الآیة اذ انزلت الارض زلزالها الی قوله یومئذ تحدث
 اخبارها فاردت ان تشهد لی یوم القیامة (عبد بن حمید) میں نے ابوامیہ کو

دیکھا کہ مسجد حرام میں فرض نماز ادا کی پھر آگے بڑھ کر یہاں وہاں نمازیں پڑھنے لگے۔ جب وہ فارغ ہوئے تو میں نے دریافت کیا کہ آپ یہ کیا کر رہے تھے؟ انھوں نے فرمایا کہ میں نے سورہ اذانِ زلزلت کی یہ آیت کریمہ پڑھی ہے۔ یومئذٍ تَحْدُثُ احْبَابًا تو میں نے چاہا کہ (جب زمین گواہی دینے والی ہے ان تمام کاموں کی جو اسکی پیٹھ پر کئے گئے ہیں تو) وہ میرے ان نمازوں کی بھی گواہ بنی رہے بلکہ اس کا ایک ایک چپ گواہ رہے۔ ”فقہ کا مسئلہ بھی یہی ہے کہ مصلیٰ جب نماز فرض سے فارغ ہو جائیں تو وہ عقیقین توڑ دیں اور دابنہ بائیں آگے چھپے ہوئے کر سنن و نوافل ادا کریں تاکہ زمین کا ایک ایک حصہ اس کا گواہ بنا رہے۔ نیز باہر سے آنے والوں کو یہ شبہ نہ پیدا ہو کہ ابھی جماعت قائم ہے۔ امام کو بھی اپنی جگہ بدل دینی چاہئے۔

اَوْحٰی لَهَا کٰی تَفْسِیْرُ | بِاٰتٍ مِّنْکَ اَوْحٰی لَهَا۔ کہ تمھارے پروردگار نے زمین کو

حکم بھیجا ہے۔ ”ابتداءً افریش سے قیام قیامت تک روئے زمین پر جس نے جو کام کیا ہے اس کو بے کم و کاست اور بلا رورعایت من و عن بیان کرتی جائے۔ اچھے کام کئے ہیں تو ان کو بیان کرے اور اگر برے کام کئے گئے ہیں تو ان کو بھی بیان کر دے۔ ظاہر ہے کہ جب خالق الارض جو خالق کائنات ہے اسی نے روز ازل یہ حکم دے رکھا ہے تو وقت آنے پر اس کی کما حقہ تعمیل ہو رہیگی۔ اس میں اچنبھے کی کیا

بات ہے؟ رہی یہ بحث کہ یہ بیان، لسان حال سے ہوگا یا لسانِ قال سے؟ اس کی وضاحت بار بار ہو چکی ہے کہ لسان حال سے بیان کرنا تو بدیہی امر ہے اس سے کسی کو انکار نہیں ہو سکتا۔ اور زبانِ قال سے بیان کرنا یہ بھی اللہ سبحانہ تعالیٰ کی قدرت سے بعید نہیں۔ یا اَرْضِ اَبْلَعِ مَاءَكَ ویا سَمَاءِ اَتْلَعِ یا جِبَالِ اَوْبِی غَمْرُ خطاباتِ جہاد سے ہوئے ہیں۔ اور زمین و آسمان اور پہاڑوں کو مخاطب فرمایا گیا ہے تو یہ حکم بھی ازاں قبلی سمجھ لیا جائے۔

6. یَوْمَئِذٍ یَصْدُرُ النَّاسُ أَشْتَاتًا لِّیُرَوْا اَعْمَالَهُمْ

ہو جائیں گے لوگ گروہ گروہ، تاکہ ان کو دکھائے جائیں ان کے کارنامے۔
انسانوں کی اجتماعی زندگی | انسان جب تک دنیا میں تھے ملی جلی زندگی گزار رہے تھے گو وہ اپنے عقائد و اعمال کے لحاظ سے باہم اختلاف رکھتے تھے۔ یوں کافر، منافق، ملحد، زندیق، سب ایک جگہ رہتے بستے تھے ہر شخص بزمِ خود خوش تھا کہ وہ جس طریق پر قائم ہے وہی راہِ راست ہے۔ عالمِ برزخ میں پہنچا اور قبر میں فن کیا گیا تو وہاں بھی زائرینِ قبور کو کیا خبر کہ یہ دفن کس کا ہے؟ لیکن جب قبروں سے انھیں گے تو اہل ایمان کے چہرے پھولنے لگے والوجہ والشیاب آمنت ہیں۔ روشن نورانی لباس سفید پاکیزہ صاف ستھرا پہنے ہوئے شیش بلیکٹ اسن و عافیت

کے ساتھ ہوں گے جس طرف سے انکا گزر ہو گا منادی ندا کرے گا ہذا ولی اللہ
یہ اللہ کا ولی اس کا دوست اور اس کا محبوب ہے۔ کافروں، ذلیق اور لحد وغیرہ کا
حال ہو گا سود الوجہ حفاة عراة مع السلاسل والاغلال فزعین۔
چہرے سیاہ، برہنہ پا، برہنہ تن، زنجیر مل اور طوق میں جکڑے ہوئے، گھبرائے ہوئے پریشان
حال پرانگندہ بال جس طرف جائیں گے منادی ندا کرتا ہو گا ہذا اعداؤ اللہ۔ یہ
اللہ کا دشمن ہے۔

عالم برزخ کا حال | کہتے ہیں کہ ایک دن حضرت جبرئیل علیہ السلام حضور نبوی
دریاد رسالت پناہی صلی اللہ علیہ وآلہ وسلم میں حاضر ہوئے اور عرض کیا کہ
رب العزت جل جلالہ وعم نوالہ نے سلام فرمایا ہے مگر انھوں نے دیکھا کہ حضور کچھ
دلگیر اور محزون و مغموم سے معلوم ہو رہے ہیں۔ سبب حزن و ملال دریافت کیا
تو فرمایا: یا جبرائیل قد طال تفکری فی امر امتی یوم القیامۃ۔
جبرئیل! میں اپنی امت کے بارے میں بہت دیر سے متفکر و متروک ہوں کہ قیامت
کے دن ان پر کیا گزرے گی؟ جبرئیل علیہ السلام نے عرض کیا کوئی امت کی نسبت
فکر و انگیر ہے۔ کیا امت دعوت یعنی کفار و مشرکین کے باب میں یا امت اجابت
یعنی مومنین مسلمین کے بارے میں؟ فرمایا امت دعوت کے باب میں نہیں (ان کا حال تو

معلوم ہے کہ انہوں نے میری دعوت قبول ہی نہیں کی تو ان سے مجھے کیا واسطہ رہا (میرا تردد و تفکر امت اجابت سے متعلق ہے۔ بل فی امراہل الا اللہ الا اللہ۔ بلکہ لا اللہ الا اللہ کے لمنہ والے اور اس کا اقرار کرنے والوں سے ہے) کہ تمہو
 کلمہ توحید کو صدق دل سے پڑھا اور اسی پر قائم رہے لیکن میدان عمل میں جیسا پہلا ہے
 پیش پیش نہ رہ سکے۔ سینکر جبریل علیہ السلام آپ کو بنی سلمہ کے قبرستان پر لے گئے اور
 ایک قبر پر اپنا دامن پرمار کر کہا۔ قسم باذن اللہ۔ اللہ سبحانہ کے حکم سے اٹھ
 کھڑا ہو۔ ساتھ ہی ایک شخص نورانی چہرے والا لا اللہ الا اللہ محمد رسول اللہ
 الحمد للہ رب العالمین کہتا ہوا اٹھ کھڑا ہوا اس کے بعد جبریل علیہ السلام نے
 کہا۔ عُد۔ اپنی پہلی حالت سابقہ پر لوٹ جا۔ چنانچہ وہ جہاں سے آیا تھا وہاں
 چلا گیا۔ پھر بائیں طرف کا پیر اور ایک قبر پر مارا۔ اور اسی طرح قسم باذن اللہ
 فرمایا۔ ساتھ ہی ایک شخص سیاہ رو نیلی آنکھوں والا نمودار ہوا اور وہ یہ کہہ رہا تھا
 واحسرتاہ واند امتاہ واسوأتاہ کیا ہی حسرت کا مارا ہوں کیا ہی ندامت
 میں ڈوبا ہوا ہوں۔ کیا ہی بد حالی میں گرفتار ہوں یہ دیکھا کہ جبریل علیہ السلام نے
 اس سے بھی فرمایا۔ عُد۔ اپنی حالت سابقہ پر عود کر جا۔ چنانچہ وہ بھی چلا گیا۔
 اس کے بعد جبریل نے عرض کیا۔ ہکذ ایبعثون یوم القیامۃ علی ما ہا تو

یہ تمام لوگ اسی طرح قیامت کے دن اٹھائے جائیں گے اسی حالت پر جس پر کہ ان کی موت واقع ہوئی تھی، ”مومن ایمان پر اور کافر کفر پر۔ (روح البیان)۔

عالم آخرتؑ | حضرت ابن حبیبؒ یصد الناس اشتاتاً کی تفسیر میں فرماتے

ہیں: — يتصلحون اشتاتاً فلا يجتمعون بعد ذلك آخر ما عليهم
وكان يقال ان هذه السورة الفاظة الجامعة - (ابن المنذر) لوگ
قیامت کے دن گروہ گروہ) بھٹ جائیں گے۔ پھر کبھی جمع نہ ہو سکیں گے۔ یعنی
ایک گروہ دوسرے سے کبھی مل نہ سکے گا۔ یہ ان کی سب سے آخری یکجائی ہوگی۔
چنانچہ اسی آیر کریمہ کی بنا پر سورہ اذ انزلت کو جمع کرنے والا اور متفرق کر دینا والا
سورہ بھی کہتے ہیں: “

لَا يَرْوِا اَعْمَالَهُمْ | لِيُرَوْا اَعْمَالَهُمْ۔ تاکہ ان کو دکھائے جائیں ان کے

کام۔ “ یعنی قیامت کے دن تمام لوگ اپنے اعمال و عقائد کے لحاظ سے گروہوں
میں بانٹ دئے جائیں گے تاکہ ان کو ان کے کئے ہوئے اعمال اور مانے ہوئے عقائد
اور خیالات کا برائی العین مشاہدہ کرا دیا جائے کیونکہ عقیدہ اور خیال بھی عمل
قلب ہے۔ اور ہر شخص کو اطمینان حاصل ہو جائے کہ یہ اس کے کئے ہوئے اعمال
اور مانے ہوئے عقائد اور خیالات تھے اور ان اعمال و عقائد کے بموجب جو

جزا مترتب ہوئی ہے وہ بالکل ٹھیک ٹھیک ہے۔ اس میں کسی طرح کی فروگزاشت نہیں ہوئی اور نہ کسی نوع کی تعدی عمل میں لائی گئی ہے۔ عقائد کے اعتبار سے مومن، کافر، مشرک، منافق، یہودی، نصرانی، مجذّب، زندیق وغیرہ۔ اور احوال کے لحاظ سے صالح، فاسق، فاجر، بدعتی وغیرہ۔ پھر صالحین کے بھی اپنے مدارج کے اعتبار سے طبقات ہوں گے۔ اور فاسق و فجار وغیرہ بھی مختلف گروہوں میں تقسیم کر دئے جائیں گے۔ زانیوں کا گروہ، الگ اور چوروں کا گروہ، الگ، نشہ باز جدا اور سود خوار جدا، یتیموں کا مال کھا جانے والے علیحدہ اور جہاد فی سبیل اللہ سے منہ پھیرنے والے علیحدہ۔ صالحین کو نہ صرف اپنی صالحیت کا مشاہدہ ہوگا بلکہ انکی صالحیت کا مشاہدہ تمام اہل محشر کر سکیں گے۔ اسی طرح بدکاروں کو نہ صرف اپنی بدکاری دکھائی دے گی بلکہ میدان محشر کے تمام لوگ دیکھتے ہوں گے۔ اس سے روز قیامت کی اہمیت کا اندازہ کر لیا جائے اور اپنی اپنی نجات کی راہ ڈھونڈ لی جائے کہ ابھی وقت ہے۔

حاجا کا رخ و دام و زن کہ فرصت
 زخیر و شر بن کر تا چہا حاصل تو
 اگر نقد کوئی تو انگری خوش باش
 ورت بغیر بی نیت و اکبرل تو
 اعمال سے جزائے اعمال ہوا ہے | حضرت ابن عباسؓ فرماتے ہیں :-

لیر و اجزاء اعمالہم۔ لوگوں کا گروہوں میں بانٹ دیا جاتا اس لئے ہے کہ ان کے اعمال کی جزا دکھادی جائے۔ بھلی ہو یا بُری۔ گویا ”اعمال“ سے جزائے اعمال مراد ہے جو انکھ سے دکھائی دے سکتی ہے۔ بالفاظ دیگر اعمالہم سے پہلے لفظ ”جزا“ محذوف یا مقدر ہے۔ بعض مفسرین کرام نے ”اعمال“ سے نامہ اعمال مراد لیا ہے گویا یہاں لفظ کتاب محذوف یا مقدر ہے۔ یعنی لوگوں کو ان کے اعمال نامے دکھائے جائیں گے۔ محذوف و مقدر ماننا اس بنا پر ہے کہ ”اعمال“ جنس اعراض سے ہیں اور اعراض قائم بالذات نہیں۔ مگر بعض مفسرین کا قول ہے کہ عالم آخرت کا حال حیات دنیا سے مختلف ہے۔ یہاں کے اعراض آخرت میں جواہر ہوں گے یعنی قائم بالذات اور یہاں کے جواہر و ماں اعراض کی شکل اختیار کریں گے۔ اس اعتبار سے کسی لفظ کو محذوف یا مقدر ماننے کی ضرورت نہ ہوگی۔ اس کو یوں سمجھ لیا جائے کہ انسان جو نیکی یہاں کرتا ہے اس سے ایک نورانی کیفیت پیدا ہوتی ہے اور اگر کوئی بدی مرتد ہو تو اس سے ظلمانی کیفیت پیدا ہوگی۔ اور یہ نورانیت یا ظلمانیت اسی کیفیات ہیں جن کا انسانوں سے مشاہدہ کیا جاسکتا ہے۔ بعض حضرات نے رویت سے علم و اطلاع مراد لی ہے۔ یعنی اعمال خیر و شر کا علم کرا دیا جائے گا۔ مگر یہ قول ضعیف ہے اس لئے کہ رویت کو تاکید کے ساتھ بعد کی آیات کریمہ میں بیان فرمایا جا رہا ہے۔

99-7

99-8

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ مِثْقَالَ

ذَرَّةٍ شَرًّا يَرَهُ ۖ پھر جس کی نے کی ہوگی ذرہ بھر نیکی وہ اس کو دیکھ لے گا، اور

جس کی نے کی ہوگی ذرہ بھر بُرائی وہ اس کو دیکھ لے گا،

شان نزول | حضرت سعید بن جبیر فرماتے ہیں: لما نزلت ويطعمون

الطعام على حبة كان المسلمون يرون انهم لا يوجرون على الشئ

القليل اذا اعطوه فيجئ السائل الى ابائهم فيستقلون ان يعطوه

التمرة والكسرة فائدة ونه ويقولون ما هذا البشئ انما نوجر على

ما نعطى ونحن نخبه وكان آخرون يرون انهم لا يلامون على الذنب

اليسير كالذبابة والنظرة والغيبة واشباه ذلك ويقولون انما

وعد الله النار على الالباء فرغبهم في الخير القليل ان يعلموا فانه

يوشك ان يكثر وحدهم اليسير من الشرف فانه يوشك ان

يكثر فمن يعمل مثقال ذرة يعني وزن اصغر النمل خيرا يره

يعنى فى كتابه ولىسره ذلك - (ابن ابى حاتم) آية كريمه ويطعمون الطعام

على حبه نازل ہوئی تو مسلمان یہ خیال کرنے لگے کہ اگر کوئی خیرات ذرا سی کریں تو

اس کا کچھ شمار نہ ہو گا چنانچہ ان کے گھر پر کہ فی سائل آتا تو اکا دکھو یا روٹی کا

لمکڑا ان کے نزدیک بے حقیقت تھا اس لئے ایسی خیرات کو حقیر سمجھ کر سائل کو خالی پا کر
 ہی واپس کر دیتے تھے اور کہتے کہ یہ خیرات نہیں۔ ثواب تو وہ ہے جس کو ہم اپنے لئے
 پسند کرتے ہیں۔ کچھ لوگ ایسے بھی تھے جن کا یہ خیال تھا کہ معمولی گناہ مثلاً ذرا سی جھوٹ
 یا بد نظری یا غیبت وغیرہ قابل ملامت نہیں کیونکہ اللہ سبحانہ تعالیٰ نے بڑے
 بڑے گناہوں پر ناز و دوزخ کی وعید سنائی ہے۔ ان خیالات کو دفع کرنے کے لئے
 حق تعالیٰ شانہ نے آیات کریمہ فصیحہ بعمل اور ومن یعمل نازل فرمائیں تاکہ
 عمل خیر ذرہ بھر بھی کیوں نہ ہو اس کی ترغیب ہو اور ایسے چند کام مل کر وہ ایک
 نمایاں کام بن جائے۔ اسی طرح ان کو برے کام سے بچنے کی عادت ہو جائے
 ورنہ یہ سب جمع ہو کر بڑے گناہ کی شکل اختیار نہ کریں۔ لہذا جو کوئی شخص ذرہ بھر
 نیکی بھی کرے تو نامہ اعمال میں اس کا داخلہ لکھا ہوا دیکھ لے اور اسے دیکھ کر اس کو
 خوشی حاصل ہو۔ یہی حال برائی سے بچنے کا ہے۔

مثل مشہور ہے :- ذرہ ذرہ خیلے شود قطرہ قطرہ سیلے گردد ۔

انک انک بہم شود باریار واندانہ ست غلہ در انبار

مومن کے دنیوی تکالیف | حضرت انسؓ فرماتے ہیں :- بینما ابوبکر
 سیدنا کا کفارہ | الصدیق رضی اللہ تعالیٰ عنہ یا کل مع النبی

صلی اللہ علیہ وسلم اذ نزلت علیہ فمن یعمل مثقال ذرۃ خیرا یرا
 ومن یعمل مثقال ذرۃ شرایرۃ یرفع ابو بکر رضی اللہ عنہ یدہ وقال
 یا رسول اللہ انی لہ اوما عملت من مثقال ذرۃ من شہ فقال یا ابابکر
 ارایت ما تری فی الدنیا مما تکرہ مثاقیل ذرۃ بشر ویدخولک
 مثاقیل ذرۃ الخیر حتی توفاه یوم القیامۃ (ابن جریر ابن المنذر ابن ابی
 حاتم طبرانی تاج الحاکم ابن مردویہ بیہقی) حضرت ابوبکر صدیق رضی اللہ تعالیٰ عنہ
 ایک روز حضور سرور کائنات علیہ الصلوٰت والتحیات کے ساتھ شریک طعام تھے
 اتنے میں یہ آیات کریمہ فمن یعمل نازل ہوئیں۔ ان کو سننے ہی حضرت ابوبکر نے اپنا
 ہاتھ روک لیا اور عرض کیا یا رسول اللہ! کیا میں اپنی کی ہوئی ہر برائی کو دیکھوں گا؟
 تو ارشاد ہوا۔ ابوبکر! تمہارا کیا خیال ہے کہ دنیا میں جو ناگوار معاملہ تمہارے ساتھ
 درپیش ہوتا ہے ان سے ذرہ ذرہ برائیوں کا بدلہ ہو جائے گا۔ اور ذرہ ذرہ
 نیکیاں جو تمہارے ہاتھ سے ہوتی رہیں وہ سب جمع ہو کر قیامت کے دن ان کا
 ذخیرہ تم کو اکٹھا مل جائے گا، اس روایت کو حضرت اسماء بنت ابی بکر صدیق حضرت
 عبداللہ بن عمرو بن العاص حضرت ابوالیوب انصاری حضرت ابودریس لانی
 رضی اللہ تعالیٰ عنہم جمعین نے بھی بیان فرمایا ہے جو متعدد کتب احادیث شریفہ

موجود ہے۔

کافر کی نیکی مردود
حضرت ابن عباسؓ آیات کریمہ میں یعمل اور ومن
یعمل کی تفسیر میں فرماتے ہیں: لیس من معومن
اور مؤمن کی برائی مغفور ولا کافر علی خیر ولا وشر فی الدنیا الا اسراہ

اللہ ایاتہ فاما المؤمن فیریدہ اللہ حسنا تہ وستیئاً تہ فیغفر لہ
من سئیئاتہ ویتیبہ علی حسنا تہ واما الکافر فیریدہ حسنا تہ
وستیئاتہ فیریدہ حسنا تہ ویتعذب بستیئاتہ۔ (ابن جریر ابن المنذر بہیقی)
جس کسی مومن، اور جس کسی کافر نے دنیا میں کوئی عمل خیر یا کوئی عمل شر کیا ہو گا اللہ سبحانہ
تعالیٰ ہر ایک کو اس کا ہر عمل (قیامت میں) ضرور دکھائیگا۔ پھر مومن کو جب
اس کی تمام نیکیاں اور جملہ برائیاں دکھا دیگا تو اس کی برائیوں میں سے (جتنی چاہے)
بخش دیگا اور اس کی تمام نیکیوں کا ثواب مرحمت فرمائے گا۔ رہا کافر اس کو بھی
اس کی تمام نیکیاں اور اس کی جملہ برائیاں دکھا دی جائیں گی۔ پھر اس کی تمام
نیکیاں رد کر دی جائیں گی۔ اور اس کی جملہ برائیوں پر عذاب دیا جائے گا۔ یعنی
کافر کی کوئی نیکی جو اس نے دنیا میں کی تھی آخرت میں اس کے کام نہ آسکے گی۔
یہ اس لئے کہ نیکیوں کے قبول ہونے کے لئے ایمان شرط ہے اور قرآن کریم میں
جہاں کہیں اعمال صالحہ کو سراہا گیا ہے وہاں ایمان کو شرط مقدم قرار دیا گیا ہے۔

ہر جگہ ہی ارشاد ہوا ہے : — الذین آمنوا وعملوا الصالحات ۔ وہ لوگ جو ایمان لائے اور نیک کام کئے ۔“ اور اگر کہیں عمل صالح کا ذکر سب سے پہلے فرمایا گیا تو ساتھ ہی ایمان کی قید لگا دی گئی۔ جیسا کہ ارشاد ہے : — من عمل صالحا من ذکرا وانشی وھو مؤمن ۔ جس کسی مرد یا عورت نے اچھا کام کیا در حالیکہ وہ مومن ہوئے اس سے معلوم ہوا کہ عمل صالح کی جزا اُسی وقت ملے گی جب کہ اس سے پہلے وہ ایمان لاچکا ہو۔ جب شرط ایمان کسی میں نہیں پائی گئی تو بحکم اذافات الشرط فات المشروط اس کا عمل صالح قبول نہ کیا جائے گا۔ جب عمل مقبول نہیں تو اس کی جزا بھی نہ مل سکے گی۔

ایک متمشیل | اس کی مثال یوں سمجھ لیجئے کہ صحت نماز کے لئے طہارت (و منو غسل) شرط ہے۔ اگر کوئی شخص بلا طہارت نماز ادا کرے تو اس کی نماز صحیح نہ ہوگی۔ پھر جب نماز ہی درست نہیں تو اس کو کوئی عملہ بھی نہ مل سکیگا۔ بلکہ بعض اوقات ایسے عمل سے بجائے نفع کے ضرر کا اندیشہ لگا رہیگا۔ فقہائے کرام نے صراحت فرمائی ہے کہ نماز پڑھنا گناہ کبیرہ ہے۔ لیکن حانتہ طور پر بے طہارت نماز پڑھنا کفر ہے اس لئے کہ یہ مورت دین سے استہزاء اور تمسخر کی ہے اور استہزاء بالہدین کفر ہے۔ (العیاذ باللہ) کیا آپ نہیں جانتے کہ دوا کے ساتھ پریز بھی ہوتا ہے

اگر کوئی بیمار دو تو استعمال کرے لیکن طبیب نے جو پیرہیز اس کے ساتھ پہلا یا ہے اس پر عمل نہ کرے تو دو نفع نہ دے گی۔ بلکہ بعض اوقات الٹا نقصان پہنچا سکی جیسا کہ آپ نے ایسی صورتیں بار بار دیکھی ہوں گی یا ایسے واقعات کم از کم سنے ہوں گے۔

خیر کی جزا کا فر کو اور | حضرت محمد بن کعب قرظیؓ نے ان آیات کریمہ کی تفسیر میں
شر کی جزا مومن کو دینا | فرمایا:۔ من یعمل مثقال ذرۃ من خیر من

کافریری ثوابھا فی الدنیا فی نفسہ و اہلہ و مالہ و ولدہ حتی ینجح من الدنیا و لیس عندہ خیر و من یعمل مثقال ذرۃ شرۃ من مؤمن یرى عقوبتہ فی الدنیا فی نفسہ و اہلہ و مالہ و ولدہ حتی ینجح من الدنیا و لیس علیہ شیء۔ (عبدالرزاق عبد بن حمید ابن جریر ابن المنذر) کافر کوئی نیکی کام کرتا ہے تو اس کا صلہ دنیا ہی میں وہ دیکھ لیتا ہے یہ صلہ (اس کام کی اہمیت کے لحاظ سے) یا تو اس کی ذات کو ملتا ہے اور کبھی اس کے اہل و عیال کو بھی ملتا رہتا ہے۔ اس کے مال میں ترقی ہوتی ہے بلکہ اس کی اولاد کو نسل بعد نسل ملتا جاتا ہے۔ نہ آئندہ نیکی کرنے والا کافر دنیا سے رخصت ہو جاتا ہے تو اس کے عمل کا کوئی حصہ آخرت کے لئے باقی رہنے نہیں پاتا۔ پورا پورا معامدہ دنیا ہی میں اس کو مل جاتا ہے اور آخرت میں وہ خالی رہ جاتا ہے۔ اس مضمون کو سورہ ہود میں وضاحت کے ساتھ

بیان فرمایا گیا ہے ارشاد ہے :- من كان يريد الحياة الدنيا وزينتها
 نوف اليهم اعمالهم فيها وهم فيها لا ينجسون - اولئك الذين ليس
 لهم في الآخرة الا النار وحبط ما صنعوا فيها وباطل ما كانوا
 يعملون - جو کوئی چاہتا ہے صرف دنیا ہی کی زندگی اور اس کی خوب صورتی
 تو ان کے اعمال کا صلہ ہم دنیا ہی میں پورا پورا دے دیتے ہیں اور انکی دنیا
 میں کچھ بھی بچی نہیں کی جائے گی - یہ وہ لوگ ہیں جن کے لئے آخرت میں فقط نار
 دوزخ ہے اور دنیا میں انھوں نے جو کارہائے نمایاں انجام دے وہ سب
 اکارت گئے اور انھوں نے جو کچھ کیا وہ سب بے نتیجہ قرار پایا کیونکہ ان کو
 آخرت پر نہ تو یقین تھا اور نہ آخرت میں کام آنے کے لئے انھوں نے کچھ کیا -
 حضرت سلیمان بن عامر فرماتے ہیں :- انه قال يا رسول الله ان ابى كان
 يصل الرحم ويغني بالذمة ويكرم الضيف قال مات قبل الاسلام
 قال نعم قال لن ينفعه ذلك ولكنها تكون في عقبه فلن تخزوا
 ابد اولن تذلوا ابد اولن تفتقروا ابد - (ابن جریر) سلیمان بن عامر نے
 عرض کیا - یا رسول اللہ! میرا باپ صلہ رحمی کیا کرتا تھا اور اپنی ذمہ داریوں کو
 پورا کرتا اور مہمان نواز تھا - آپ نے دریافت فرمایا کہ وہ مسلمان ہونے سے پیشتر

مر گیا، انھوں نے عرض کیا ہاں۔ اس پر آپ نے فرمایا کہ اس کے یہ اعمال حسنہ (آخرت میں) اس کو کچھ بھی فائدہ نہ دیں گے۔ لیکن ان اعمال خیر کے اثرات اس کی اولاد میں باقی رہیں گے۔ لہذا تم لوگ کبھی رسوا نہ ہوں گے اور نہ کبھی تم پر ذلت آئے گی اور نہ کبھی محتاج ہو گے۔ یہ بھی اللہ سبحانہ کا فضل و کرم ہے اور کار خیر کی برکت کہ دنیا کے لئے یہاں جو بھلا کام کیا گیا اس کا ثمرہ اس کی اولاد کو ملتا رہتا ہے۔

ان آیات کی جامعیت | حضرت معصوم بن معاویہ جو فزوق شاعر مشہور

کے چچا ہیں ان کا واقعہ ہے: — اللہ اتق النبی صلی اللہ علیہ وسلم فقراً علیہ فمن یعمل مثقال ذرۃ خیرا یرہ ومن یعمل مثقال ذرۃ شرّاً یرہ فقال حبی لا ابالی ان لا اسمع من القرآن غیرھا۔ (ابن مبارک امام احمد بن حنبل، طبرانی، ابن مردویہ) معصوم ایک دفعہ حضور جامع الکلمات صلی اللہ علیہ وآلہ وسلم کی خدمت مبارک میں حاضر ہوئے تو آپ نے ان کو یہ دو آیات کریمہ فَمَنْ یَعْمَلْ مِثْقَالَ ذَرَّةٍ خَیْرًا یَرَهُ اور وَمَنْ یَعْمَلْ مِثْقَالَ ذَرَّةٍ شَرًّا یَرَهُ پڑھنائیں۔ یہ آیات کریمہ جو جملہ خیر و شر پر حاوی تھیں ان کے سننے کا ان پر یہ اثر ہوا کہ وہ بے ساختہ بول اٹھے میرے لئے یہی دو آیتیں از بس کافی ہیں۔ ان کو سن لینے کے بعد قرآن کریم کو مزید نہ سنا۔

تو بھی مجھ اس کی پرواہ نہیں، کہ اس میں تمام امور خیر و شر بکچر جمع ہو گئے۔ مزید کی حاجت نہ رہی۔ حضرت مطلب بن عبد اللہ بن حنظلہؓ فرماتے ہیں: اِنَّ رَسُوْلَ اللّٰهِ صلی اللہ علیہ وسلم قرأ فی مجلسٍ و معہم اعرابی جالس فمِن یَعْمَلُ مِثْقَالَ ذَرَّةٍ خَیْرًا یَرِیْہُ و مَن یَعْمَلُ مِثْقَالَ ذَرَّةٍ شَرًّا یَرِیْہُ فَقَالَ الْاَعْرَابِیُّ یَا رَسُوْلَ اللّٰهِ اَمِثْقَالَ ذَرَّةٍ قَالَ نَعَمْ فَقَالَ الْاَعْرَابِیُّ وَ اَسَوْتَاہُ شَرًّا قَامَ وَ هُوَ یَقُوْلُ لَهَا فَقَالَ رَسُوْلُ اللّٰهِ صلی اللہ علیہ وسلم لَقَدْ دَخَلَ قَلْبُ الْاَعْرَابِیِّ الْاِیْمَانَ (سعید بن منصور) حضور رحمت عالم صلی اللہ علیہ وآلہ وسلم نے ایک مجلس میں بھی دو آیات کریمہ تلاوت فرمائیں۔ اس مجلس میں ایک دیہاتی گنوار بھی رکے ساتھ بیٹھا ہوا تھا۔ ان کو سن کر اعرابی نے عرض کیا یا رسول اللہ! کیا ذرہ برابر بھی؟ تو آپ نے ارشاد فرمایا۔ ہاں۔ سنکر وہ لول اٹھا۔ اے خرابی! یہ کہہ کر وہ چلتا بنا اور وہ ان ہی آیات کو دہراتا رہا۔ اعرابی کا یہ تاثر مشاہدہ فرما کر حضور رحمت عالم صلی اللہ علیہ وآلہ وسلم نے فرمایا کہ بے شک اس اعرابی کے دل میں ایمان جگہ کر گیا۔ حضرت زید بن اسلمؓ سے بھی ایسا ہی ایک واقعہ مروی ہے۔

ذَرَّةٌ کی تفسیر | جیونٹیوں میں سب سے چھوٹی جیونٹی کو عربی میں ”ذره“ کہتے ہیں۔ نیز آفتاب کی شعاعوں میں چھت کے کسی سوراخ سے اڑتا ہوا غبار جو نظر آتا ہے

اس کے ایک ایک ریزے کو بھی ذرّہ کہتے ہیں۔ اس کا دوسرا نام ہبّاء بھی ہے جیسا کہ دوسری جگہ اللہ سبحانہ نے فرمایا: — وقد هنا الى ما علموا من عمل فجعلناه هبّاء منتورا۔ اور ہم متوجہ ہوئے (کافروں کے کئے ہوئے) ایک ایک عمل کی طرف پھم کر دیا اس کو ہبّاء یا ذرّہ بکھرا ہوا۔ نہ اس کا کوئی وزن اور نہ اس کا کوئی ثواب۔ اس طرح کافروں کے اعمال خیر آخرت میں رائیگاں جاؤں گے۔

حضرت جبرائیل ابن عباسؓ نے فرمایا: — اذا وضعت راحتك على الارض من شمر رفعتها فكل واحد مما لاق بها من التراب ذرّة۔ جب تم اپنی ہتھیلی یا ہاتھ زمین پر رکھو پھر اس کو اٹھا لو تو ہاتھ یا ہتھیلی کو جو مٹی یا غبار لگا ہوا ہو اس کا ایک ایک ریزہ 'ذرّہ' ہے۔ ایک دفعہ حضرت موصوفیؒ لوگوں نے "ذرّہ" کی تفسیر دریافت کی تو آپؒ نے مٹی میں ہاتھ ڈال کر نکالا پھر اس کو پھونکا اور فرمایا کہ اس پھونکنے سے جو ریزے ہو اس میں اڑتے دکھائی دے رہے ہیں یہی ذرات ہیں۔

حضرت یحییٰ بن عمارؒ فرماتے ہیں: — حبة الشعير اربع ابرزات والاسررة اربع سمسات والسممة اربع خردلات والمخردلة اربعة اوراق نخالة وورق النخالة ذرّة۔ جو کا ایک دانہ = ۴ چاول۔ اور ایک چاول = ۴ تل اور ایک تل = ۴ دانے رائی کے۔ اور ایک رائی مساوی بھوس کی ۴ پتیوں کے اور

ہرچی مساوی ذرہ کے ”

ام المؤمنین کا حضرت قتادہؓ فرماتے ہیں: — ذکر لنا ان عائشة رضی اللہ عنہا جاءها سائل فسأل فامرته له بقرعة فقال لها استدلال

قائل يا ام المؤمنين انك لتصدقون بالقرعة قالت نعم واللہ ان الخلق كثير ولا يشبعه الا اللہ اوليس فيهما مثاقيل ذر كثيرۃ۔ (عبد حمید) ہم سے بیان کیا گیا ہے کہ حضرت عائشہ رضی اللہ تعالیٰ عنہا کے پاس ایک سائل آیا اور اس نے کچھ مانگا۔ تو انھوں نے ایک کھجور دے دینے کا حکم دیا۔ انکو دیکھ کر کسی نے عرض کیا۔ ام المؤمنین! آپ حضرات کھجور کا ایک دانہ بھی خیرات میں دیا کرتے ہیں؟ آپ نے فرمایا۔ ہاں۔ خدا کی قسم! مخلوق بہت ساری ہے۔ ان سب کو شکم سیر کھلانا، اللہ سبحانہ ہی کا کام ہے۔ پھر فرمایا کیا کھجور کے ایک دانے میں کئی ذرے شریک نہیں ہیں؟ ” اسی قسم کے واقعات حضرت فاروق اعظمؓ اور حضرت عبدالرحمن بن عوف رضی اللہ تعالیٰ عنہما کی نسبت بھی بیان کئے گئے ہیں۔ جن کے پاس انگور کا خوشہ رکھا ہوا تھا اور انھوں نے اس سے ایک دانہ خیرات میں دیا۔ اور فرمایا کہ اس میں بہت سارے ذرات شریک ہیں۔ حضرت سعد بن مالکؓ کا ایک واقعہ ہے: — اتاہ سائل و بین یدیه طبق علیہ

تمہ فاعطاہ تمرۃ فقبض السائل یدہ فقال سعد ویجاء تقبل اللہ منا
 مثقال الذرۃ والخردلة وکم فی ہذہ من مثاقیل الذرۃ۔ (سعد)
 ان کے پاس ایک سائل آیا ایسے حال میں کہ ان کے پاس ایک طبق میں کھجوریں رکھی
 تھیں آپ نے ان میں سے سائل کو کھجور کا ایک دانہ دیا۔ اس حالت کو دیکھ کر سائل نے
 اپنا ہاتھ کھینچ لیا۔ حضرت سعد نے فرمایا۔ تجھ پر افسوس ہے کہ اللہ سبحانہ تعالیٰ
 تو ہماری خیرات کا ایک ایک ذرہ اور رائی کا ایک ایک دانہ قبول فرمائے
 (اور تو کھجور کا دانہ قبول نہیں کرتا دیکھتا نہیں کہ) اس میں کتنے ذرے شریک
 ہیں۔ ان روایات میں یہ سبق دیا جا رہا ہے کہ سائل کو کچھ نہ کچھ دے دینا چاہیے
 اس کو خالی ہاتھ واپس نہ کیا جائے۔ انسان میں جب یہ صفت پیدا ہو جائے تو وہ
 کسی کو خالی ہاتھ واپس نہ کرے گا اور اپنے حالات کے لحاظ سے کم زیادہ دیتا ہی
 رہے گا۔ اور ایسا عمل ہر شخص کر سکتا ہے۔ کوئی بار نہ ہو گا۔ وار و مدار صدقیت
 اور اخلاص پر ہے۔ خیرات کی کمی زیادتی کا اعتبار نہیں۔

حضور انور کا ایک خطبہ | حضرت شدا بن اوش فرماتے ہیں:۔ سمعت

رسول اللہ صلی اللہ علیہ وسلم یقول ایھا الناس کوٹوا من ابناء
 الاخرة ولا تکوٹوا من ابناء الدنيا فان کل امریتجھا ولدھا

اعلموا وانتم من اللہ علیٰ حدیثہ واعلموا انکم معصون علیٰ اعمالکم وانکم ملائقہ اللہ لا بدّ منہ فمن یعمل مثقال ذرّة خیرا یرہ ومن یعمل مثقال ذرّة شرّا یرہ۔ (حسین بن سفیان، ابونعیم) میں نے حضور رحمۃ اللعالمین صلی اللہ علیہ وآلہ وسلم سے سنا ہے آپ فرماتے تھے: لوگو! تم فرزند ان آخرت بنو۔ اور اپنا والدینا نہ بنو۔ کیونکہ (آخرت میں) ہر بچہ اپنی ماں کے پیچھے پیچھے جائے گا۔ کوئی کام کرو اللہ سبحانہ کا خوف تمہارے پیش نظر ہے۔ اور خوب جانو کہ تم کو اپنے اعمال سے سابقہ پڑے گا۔ اور بالضرر تم کو اللہ سبحانہ سے ملنا ہے لہذا جو کوئی شخص ذرہ بھر بھی نیکی کرے گا وہ اس کو دیکھ لے گا اور جو کوئی ذرہ بھر بھی برائی کرے گا وہ اس کو بھی دیکھ لے گا۔“

حضرت ابوالدرداء کا تاثر | حضرت ابوالدرداء فرمایا کرتے تھے: لولا ثلاثا

لا حببت ان لا ابقی فی الدنیا وضعی وحی للسجود الخالق فی اختلاف اللیل والنهار اقدّمہ لحیاتی وظلم الھواجر ومقاعدۃ اقوام ینتقون الکلام لما یتلّقی الفاکھة وتمام التقوی ان یتقی اللہ تعالیٰ العبد حتی یتقیہ فی مثقال ذرّة حتی ان یترک بعض ما یری انہ حلال خشية ان یکون حراما حتی یکون حاجزا بینہ وبين الحرام ان اللہ

قد بین للناس الذی هو یصیرهم الیہ قال فمن یعمل مثقال ذرۃ خیرا یرہ
ومن یعمل مثقال ذرۃ شرا یرہ۔ فلا تحقرن شیئا من الشرائع تنقیہ
ولا شیئا من الخیرات تفعلہ۔ (امام احمد، ابن المنذر) اگر تین چیزیں ہوتیں تو
میں دنیا میں گھڑی بھر کے لئے بہنے پر بھی آمادہ نہ ہوتا۔ ایک یہ کہ دنیا میں میرے لئے
موقع ہے کہ بدلتے ہوئے لیل و نہار میں اپنا سر اپنے خالق کے آگے سجدہ کرنے کے لئے
جھکاتا رہوں۔ یہ اس لئے کرتا ہوں کہ اپنی اخروی زندگی میں میرے کام آئے دوسرا
یہ کہ عین دوپہر میں راہ خدا میں سفر کرتے ہوئے بھوک پیاس کی تکلیف برداشت
کرنے کا موقع ملتا ہے۔ تیسرا یہ کہ لوگوں کے ساتھ بیٹھنے کے مواقع حاصل ہوتے ہیں تاکہ
ان کی مفید باتوں کا انتخاب کیا جائے جیسا کہ میوہ کے اچھے برے کا انتخاب کیا جاتا
ہے۔ اور کامل تقویٰ یہ ہے کہ بندہ اللہ سبحانہ تعالیٰ سے ذرہ ذرہ میں بھی ڈرتا رہے
اور بعض حلال چیزوں کو بھی چھوڑ دے اس اندیشہ سے کہ کہیں وہ حرام نہ ہو۔ اور
یہی احتیاط اس کو حرام سے دور رکھ سکتی ہے۔ اللہ سبحانہ تعالیٰ نے وہ تمام چیزیں
بیان فرمادی ہیں جن سے انسان کو سابقہ پڑنے والا ہے چنانچہ اللہ پاک نے
فرمادیا۔ پھر جو کوئی ذرہ بھر نیکی کرے گا وہ اس کو دیکھ لے گا اور جو کوئی ذرہ بھر برائی
کرے گا وہ اس کو بھی دیکھ لے گا۔ لہذا کسی برائی سے بچنے اور کسی کار خیر کے کرنے سے

کبھی نہ چوک۔ اور نہ اس کو حقیر سمجھو۔

نجات کا سامان کرو | اُمّ المؤمنین سیدتنا عائشہ صدیقہؓ نے فرمایا: —
 نیکی کر کے یا شر سے بچکر | سمعت النبی صلی اللہ علیہ وسلم یقول اتقوا النار

ولو بشق قعۃ ثم قرأت فمن یحمل مثقال ذرۃ خیرا یرہ۔ (ابن مردویہ)
 میں نے رسول دو جہاں صلی اللہ علیہ وآلہ وسلم سے سنا آپ فرمایا کرتے تھے کہ دوزخ کی
 آگ سے بچتے رہو اگرچہ کچھ بچور کا ایک ٹکڑا ہی راہ خدا میں دیکر کیوں نہ ہو۔ اور
 حضرت ابن عباسؓ نے فرمایا: — اعلما ان الجنة والنار اقرب الی احدکم
 من شاک لعلہ۔ فمن یحمل مثقال ذرۃ خیرا یرہ ومن یحمل مثقال
 ذرۃ شر یرہ۔ (ابن مردویہ) یقین جانو کہ جنت اور دوزخ تم میں سے ایک
 ایک شخص سے اس کی جوتی کے تسموں سے بھی قریب تر ہے۔ لہذا جس نے ذرہ بھر
 نیکی کی وہ اس کو دیکھ لیا اور جس نے ذرہ بھر بدی کی ہوگی وہ اس کو بھی دیکھ لیا۔

بھلائی برائی سوار یوں میں | حضرت ابو ہریرہؓ فرماتے ہیں کہ حضور اکرم صلی اللہ
 علیہ وآلہ وسلم نے ارشاد فرمایا: — الخیل لثلاثۃ لرجل اجر و لرجل ستر
 و لرجل وزر الحدیث قال و سئل عن الحمۃ فقال ما انزل علی فیہما الا
 هذه الآیۃ الجامعة الفاذۃ فمن یحمل مثقال ذرۃ خیرا یرہ ومن یحمل

مثقال ذرّة شتر ابرہ۔ (امام مالک امام احمد بخاری، مسلم، نسائی، ابن ماجہ) گھوڑا
 تین قسم کے لوگوں کے ہوتے ہیں۔ ایک کے لئے موجب اجر ہیں اور ایک کے لئے موجب
 پردہ پوشی اور ایک کے لئے بار عظیم۔ (اگر اس کے لئے جو فی سبیل اللہ باندھ رکھا ہو۔
 اور شتر و پردہ پوشی اس کی جو اپنی ضروریات کے لئے پالتا ہو۔ اور بوجہ اس کے حق
 جو اپنی شان دکھانے اور تکبر و غرور کی نیت سے رکھتا ہو) اتنے میں کسی نے عرض کیا
 کہ گدھوں کے باب میں کیا ارشاد ہوتا ہے؟ تو فرمایا کہ ان کے بارے میں مجھ پر کوئی
 آیت نازل نہیں ہوئی مگر آیت جامعہ فمن یعل ومن یعلین کچھ بتایا گیا ہے کہ
 جس نے ذرہ بھر نیکی کی تو وہ اس کو دیکھ لیگا اور جس نے ذرہ بھر برائی کی تو وہ اس کو
 بھی دیکھ لیگا۔“

دعا ہے کہ اللہ سبحانہ تعالیٰ ہم کو اور تمام مسلمان بھائیوں کو نیکی کی توفیق
 دے اگرچہ وہ بظاہر کتنی ہی چھوٹی دکھائی دیتی ہو۔ اور ہر برائی سے محفوظ رکھے گو
 وہ کیسی ہی حقیر و بے مایہ ہو۔ آمین یا رب العالمین۔ وصلى اللہ تعالیٰ وسلم علی
 خیر خلقہ سیدنا محمد وعلی آلہ الطیبین واصحابہ اجمعین۔

سورہ اذانہ ازلت کی تفسیر ختم ہوئی۔ الحمد للہ والمنة۔